
Sattvaradhanagatha

సత్వరాధనగాథా

Document Information



Text title : Sattvaradhanagatha

File name : sattvArAdhanagAthA.itx

Category : misc, buddha

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

సత్వారాధనగాథా



ఆర్య నాగార్జునకృతా
సత్త్వార్థమేవ మయి తిష్ఠతి సత్త్వశ్రద్ధా
నాన్యత్ర సా, హ్యహమహోఽధిగృహీతసత్త్వః ।
చర్యాఽధమా కరుణయా రహితా భవేద్ యా
సమ్భవ్యతే కరుణయైవ ప్రహాణమస్యాః ॥ ౧॥

సత్త్వేషు యస్య నితరాం కరుణాప్రవృత్తి-
రారాధకః స మమ శాసనమర్మవేత్తా ।
శీలం శ్రుతిశ్చ కరుణా చ సుధోశ్చ యస్య
నిత్యం స ఏవ సుగతార్చనకృన్నిగద్యతే ॥ ౨॥

కల్యాణకారమధికృత్య గతోఽస్మి సిద్ధిం
సత్త్వార్థమేవ తనుమేష సముద్వహామి ।
నైవం క్రియేత యది సత్త్వహితం మయా చేద్
వ్యర్థం కరోమి తనుపోషణమన్నపానైః ॥ ౩॥

సత్త్వాన్ హినస్తి మనసాపి హి యః స కస్మా-
న్మామేవ సంశ్రయతి యో మయి నిర్వ్యపేక్షః ।
పూజా తు సా భవతి సత్త్వహితేక్షణాపి
పూజ్యస్య యా మనసి తుష్టిముపాదదాతి ॥ ౪॥

హింసాత్మికా పరవిహేతససమ్భవా వా
పూజా న పూజ్యమనుగచ్ఛతి సంస్కృతాపి ।
దారాః సుతాశ్చ విభవశ్చ మహత్త్వచ్చ) రాజ్యం
మాంసం చ శోణితవసే నయతే శరీరమ్ ॥ ౫॥

యేషాం ప్రియత్వమధికృత్య మయోజ్ఞితం యత్
యస్తాన్ విహేతయతి తేన విహేతితోఽహమ్ ।
సత్త్వోపకారపరమా హి మమగ్రపూజా

సత్త్వపకారపరయా చ పరాభవః స్యాత్ ॥ ౬ ॥

సత్త్వాన్ ప్రాప్య మయా కృతాని కుశలాన్యారాధితాస్తాయినః
ప్రాప్తాః పారమితాశ్చ సత్త్వసమితేరేవార్థమాతిష్ఠతా ।

సత్త్వార్థేన సముద్యతేన మనసా మారస్య భగ్నం బలం
సత్త్వైరేవ తథా తథా విరచితం యేనాస్మి బుద్ధః కృతః ॥ ౭ ॥

కస్మిన్ వస్తుని సిద్ధ్యతామిహ కృపా మైత్రీ చ క్షాలమృతాం
కోవపేక్షాముదితాదివస్తువిషయః కస్మిన్ విమోక్షాదయః ।
కస్యార్థే కరుణాపరేణ మనసః జ్ఞాన్తిశ్చిరం భావితా
న స్యుర్జన్మని జన్మ(ని) ప్రియవిధౌ మిత్రం యది ప్రాణినః ॥ ౮ ॥

సత్త్వా ఏవ గజాదిభావగతయో దత్తా మయానేకకః
సత్త్వా ఏవ చ పాత్రతాముపగతం దేయం మయా గ్రాహితాః ।
సత్త్వైరేవ విచిత్రభావగమనాదస్మత్కృపా వర్ధితా
సత్త్వానేవ న పాలయామి యది చేత్ కస్యార్థమర్థః కృతః ॥ ౯ ॥

సంసారే వ్యసనాభిఘాతబహులే న స్యుర్యది ప్రాణినో
జన్మావర్తవిడమృనేన యమలోకం ప్రాప్య సాత్మికృతాః ।
సంసారాత్తరణం చ సౌగతమిదం మహాత్యమత్యద్భుతం
కస్యార్థేన సమీహితం యది న మే సత్త్వా భవేయుః ప్రియాః ॥ ౧౦ ॥

యావచ్చేదం జ్వలతి జగతః శాసనం శాసనం మే
తావత్ స్థేయం పరహితపరైరాత్మవద్భిరభవద్భిః ।
శ్రుత్వా శ్రుత్వా మమ విరచితం సత్త్వహేతోరభిన్నైః
భేదః కార్యో న చ తనుమిమం ముక్తసారం భవద్భిః ॥ ౧౧ ॥

ఇతి సమ్యక్సమ్బుద్ధభాషితా సత్త్వరాధనగాథా సమాప్తా ॥

